

01. పల్లవి : శరణు శరణు నీకు జగదేక పతి కృష్ణ !
వరము నొసగవయ్యా వాసుదేవ కృష్ణ !! శరణు !!
02. చరణం : మద్దులు విరిచినట్టి మాధవ కృష్ణ !
సుద్దులు చెప్పవయ్యా అచ్యుత కృష్ణ !
వొద్దు రాగదవయ్యా ఉపేంద్ర కృష్ణ !
ముద్దులు గురియవయ్యా ముకుంద కృష్ణ !! శరణు !!
03. చరణం : గొల్లెతల మరిగిన గోవింద కృష్ణ !
చెల్లనయ్యా నీ చేతలు శ్రీధర కృష్ణ !
అల్లన దొంగాడవయ్యా హరి శ్రీకృష్ణ !
మల్లల గెలిచినట్టి మధుసూదన కృష్ణ !! శరణు !!
04. చరణం : గోవులగాచిన యట్టి గోపాల కృష్ణ !
కైవశమై మమ్మేలు శ్రీకర కృష్ణ !
నా విన్నపమాలించు నారాయణ కృష్ణ !
సేవకుడ జుమ్మీ నీకు శ్రీ వేంకట కృష్ణా !! శరణు !!